

مولانا قاضی مجاہد الاسلام قاسمی کا حادثہ وفات

دو تین برسوں سے جس سانحہ کا کھلا گا ہوا تھا، وہ بالآخر پیش آ کر رہا۔ دنیا ہی فانی ہے اور اک دن جان سب کی جانی ہے۔ حضرت مولانا قاضی مجاہد الاسلام قاسمی (۱۹۳۶ء۔ ۲۰۰۲ء) بھی وہاں چلے گئے جہاں ایک نہ ایک روز سب کو جانا ہے اور زمین اور ٹھہر کر سو جانا ہے۔ ع

آن وجہ، کل ہماری باری ہے

لیکن قاضی صاحب کی موت ایک فرد کی نہیں، ایک فرد فرید کی موت ہے، ایک فقیہ کی موت ہے۔ ایسا فقیہ جو صرف لغوی اعتبار سے ہی فقیہ نہیں تھا بلکہ معنوی لحاظ سے بھی واقعیٰ فقیہ تھا۔ قسام ازل نے جس کو بیدار مغز ہی نہیں بخشندا تھا بلکہ اس کے سینے میں دل درد مند بھی رکھا تھا اور جسے توڑ پنے پھر کرنے کی توفیق بھی بخشی تھی۔

قاضی صاحب بنیادی طور سے ایک عالم دین تھے۔ مدرسہ کی چٹائی پر بیٹھ کر تعلیم حاصل کرنے والوں میں سے ایک تھے۔ خدا کی دین اور عطا ہے، وہ جسے چاہے بخش دے۔ قاضی صاحب کے نصیبے میں دین کی سوچ بوجھ آئی۔ وہ تفہقہ کہ جس کے بارے میں اللہ کے رسول صلی اللہ علیہ وسلم نے فرمایا تھا: من يردد الله به خيراً يفقهه في الدين۔ اللہ رب العزت۔ جس کے بارے میں خیر کا معاملہ کرنا چاہتے ہیں، اسے دین کی سمجھ عطا کر دیتے ہیں۔ تو یہ نعمت قاضی صاحب کے حصے میں آئی گویا خیر کے سرچشمے سے اکتاب فیض کا فیصلہ ہوا۔ یہ شریعت اسلامی کا سرچشمہ ہے اور شریعت اسلامی کا سرچشمہ ایسا سرچشمہ ہے جہاں پہنچنے والا شخص پیتا نہیں، پلاتا بھی ہے اور لٹاتا بھی ہے۔ قاضی صاحب شریعت مطہرہ کے اس سرچشمہ سے نہ صرف خود سیراب ہوئے بلکہ ساقی بن گنے اور فصل گل کی تہنیاں میں دل فروز پلاتے چلے گئے۔

کسی بھی شخصیت کا مطالعہ کرتے وقت یہ دیکھا جاتا ہے کہ اس کی شخصیت سازی کے عناصر تکمیل کیا تھے۔ ان کے والد ماجد مولانا عبد الرحمن حضرت شیخ الہند مولانا محمود الحسن کے شاگرد رشید تھے۔ عالم ربانی شیخ الہند کے شاگرد نے رات کی تہائیوں میں بھی اپنے لخت جگر کے لیے یقیناً خدا کے حضور ہاتھ پھیلائے ہوں گے۔ قاضی صاحب کے

وامن میں فقہی فرست و بصیرت اور ملی درد و کرب کے کھلے ہوئے گل و لالہ ایسی مناجاتوں کا اشارہ دیتے ہیں۔ ان کی تعلیم دارالعلوم دیوبند میں بھی ہوئی جو حضن ایک دارالعلوم کا نہیں، ایک مشن اور تحریک کا نام تھا اور جس کی بنیاد ان خدا ترس ہاتھوں نے ان ارادوں سے رکھی تھی کہ سرز مین ہند میں اسلام کے چراغ کی لومہ نہ پڑنے پائے بلکہ تیز سے تیز تر ہوتی چلی جائے۔ قاضی صاحب کو امیر شریعت مولانا منت اللہ رحمانی جیسے شخصیت ساز بزرگ کا سایر نصیب ہوا۔ ماضی قریب کی وہ شخصیتیں جنہوں نے افراد سازی جیسے پتہ ماری اور جگہ کاوی کا کام کیا، ان میں ایک نمایاں نام حضرت امیر شریعت کا بھی ہے۔ وہ جو ہری تھے چنانچہ ان کی جو ہر شناس نگاہ نے دیکھا کہ مجاهد الاسلام میں اسلام کا واقعی ایک مجاهد چھپا ہوا ہے۔

اہل نظر جانتے ہیں کہ صلاحیتوں کے پروان چڑھنے اور ان کے برگ و بارلانے کے لیے فضادرکار ہوتی ہے، میدان درکار ہوتا ہے۔ قدرت کو قاضی صاحب سے کام لینا مقصود تھا چنانچہ یہ موقع بھی انہیں ولیعہ کیے جاتے رہے۔ وہ مندرجہ پر بھی بیٹھے اور امارت شرعیہ پھلواری شریف میں قاضی کے منصب پر بھی فائز ہوئے مگر قاضی کا یہ منصب پھلوں کی نہیں، کائنوں کی سیخ ہوا کرتا ہے۔ یہاں زندگی کے حقائق بے لباس ہو کرتے ہیں۔ ہم وقت مسائل کا سامنا ہوتا ہے، تینیوں سے واسطہ پڑتا ہے اور پھر مسائل بھی بہار جیسے پس ماندہ صوبے کے۔ قاضی صاحب چاہتے تو مدرسہ کی چهار دیواری میں اپنے لیے گوشہ عافیت ڈھونڈ لیتے۔ مدارس بھی انہیں سر آنکھوں پر بٹھاتے۔ تدریس میں شاہانہ مزاج کی تسلیکیں کا پورا سامان بھی ہے۔ کہا جاتا ہے کہ شاہ جہاں کو جب نظر بند کر دیا گیا تو اس نے بھی چند شاگردوں کے جلو میں رہنے کی تمنا ظاہر کی تھی مگر قاضی صاحب نے سہولت پسند طبیعت نہیں پائی تھی بلکہ موج حادث سے گزرنے میں ہی انہیں لذت ملتی تھی چنانچہ کئی دہائیوں تک وہ قاضی کے فرائض انجام دیتے رہے اور اس وجہ سے انہیں ملت کی دینی و معاشرتی حقیقی صورت حال کا اندازہ ہوتا رہا۔ قاضی کے منصب کے سردوگرم کو جھیل کر انہوں نے نہ صرف قضاۓ کے اس عہدہ کے ساتھ انصاف کیا بلکہ زیادہ سچی بات یہ ہے کہ انہوں نے خود اپنے ساتھ اور ملت کے ساتھ بھی انصاف سے کام لیا۔ امارت شرعیہ میں قاضی کا یہ منصب ان کے لیے ایک ایسی بھٹی ثابت ہوا جہاں سے تپ کروہ کندن بن کر نکل کی آجئے نے ان میں وہ پچنگی پیدا کر دی جو ایک مجاهد کی شان اور اس کا نشان ہوا کرتی ہے۔

پھر ملت پر وہ وقت آیا جب اس کے پرشل لا پر نظریں اٹھیں اور یکساں سول کوڑے کے نام پر اس کے ملی تشخص کو پاماں کر دینے کی کوششیں ہوئیں۔ دین کا حق تھا کہ اس کے ملماں موقع پر بے قرار ہوا تھیں اور اس سرمایہ کی پابندی کے لیے اٹھ کھڑے ہوں چنانچہ علماء المانہ شان اور مجاهد انسان بان کے ساتھ اٹھے اور آزاد ہندوستان کی تاریخ میں پہلی بار پیدائی ہے میں آیا کہ پلا تفریق مسلک و مشرب ملت عالم و انش و رخ مظلوم شریعت کے لیے شانہ بشانہ کھڑے تھے۔ بیدار مغرب

علماء کے اس کاروائی کے ایک فرد فرید مولانا مجاہد الاسلام قاسمی بھی تھے۔

امیر شریعت مولانا منت اللہ رحمانی، مفکر اسلام مولانا علی میاں ندوی اور حکیم الاسلام مولانا قاری محمد طیب صاحب اور دوسرے اکابر کا انہیں اعتماد حاصل رہا۔ قاضی صاحب کو خدا کی عطا کردہ فقیہی فراست و بصیرت ملت کے کام آئی اور فقہ اسلامی بلکہ اسلامی تعلیم کی عظمت و برتری کا سکھ ماہرین قانون اور عصری تعلیم یافتہ طبقہ کے دلوں پر بھی ثابت اور نقش ہوتا چلا گیا۔

ملی کونسل کے پلیٹ فارم سے انہوں نے اتحاد ملت کے اپنے اسی درس کو پوری وقت سے دہرا یا جس درس کو انہوں نے امارت شرعیہ سے سیکھا تھا اور جس کو مولانا ابوالحسن سجادؒ کتاب زندگی سے سیکھا تھا۔ انہوں نے چاہا کہ بحیثیت خیر امت اس ملک میں مسلمانوں کو کلمہ کی بنیاد پر کھڑا کرنا ہے اور جوڑنا ہے۔ ایک موقع پر انہوں نے کہا تھا کہ ”ملت کا سب سے بڑا مسئلہ شعور ذات کا مسئلہ ہے۔ یہ امت اپنے کو پہچانے، اپنے منصب کو پہچانے اور اس کے مطابق اپنی ذمہ داریاں پوری کرے۔ جس وقت یہ امت اپنے کو پہچان لے گی اور دنیا کو یہ باور کر دے گی کہ اس کا سودا محال ہے، اس وقت امت کا مسئلہ قابو میں آئے گا۔“

قاضی صاحب کا موضوع فقہ تھا۔ ان کی فقاہت کو دنیا نے تسلیم کیا۔ اس لحاظ سے وہ جس مقام و مرتبہ کے حامل تھے، اس کا حق تھا کہ جدید شرعی اور فقیہی مسائل میں امت کی رہبری و رہنمائی کے لیے وہ کوئی قدم اٹھاتے۔ اسلام کا فقہ اکیڈمی اٹھیا کا قیام قاضی صاحب کا ایک عظیم کارنامہ ہے۔ اس پلیٹ فارم کی ندرت یہ ہے کہ جدید مسائل کا شرعی حل تلاش کرنے کے لیے علماء اور اصحاب افتاق کے شانہ شانہ علوم عصریہ کے ماہرین بھی دکھائی پڑتے ہیں۔ فقاہ اکیڈمی نے علماء اور طلباء میں بحث و تحقیق کا مزارج پیدا کیا اور اس کے سینیمازوں میں مسائل پر جس طرح بحثیں ہوئیں، اس نے مدارس میں تبدیلی پیدا کی، فقہ کی طرف ڈھن راغب ہوا اور نئی نسل میں بھی یہ احساس جا گا کہ کس طرح ہمارے قدیم علماء وصحاب افتاق کس قدر محنت، جگر کا دی اور اخلاص و لگن سے جدید پیش آمدہ مسائل کا حل تلاش کرتے تھے۔ فقاہ اکیڈمی کی صدائے اس سنائی پر ضرب لگائی۔ مورخ جب علمی و فقیہی تاریخ لکھنے بیٹھے گا تو وہ فقاہ اکیڈمی کو فرماؤش نہیں کر سکے گا۔ ان کی ادارت میں نکلنے والے مجلہ بحث و نظر نے علمی و فقیہی دنیا میں اپنی ایک شاخت قائم کر لی۔

بات ادارت کی آئی ہے تو قاضی صاحب کی تاییفات و تصنیفات کا بھی تذکرہ ضروری ہو گیا ہے۔ اگرچہ یہ موضوع اہل علم اور اصحاب افتاق کا ہے لیکن دیکھنے اور یاد رکھنے کی بات یہ ہے کہ قاضی صاحب مردمیان تھے، ان کے مشاغل کی نوعیت تحریکی بھی تھی، وہ اپنی تاییفات و تصنیفات اور تحقیقی کاموں کا ایک خزینہ چھوڑ گئے۔ فقاہ اسلامی کے علاوہ انہوں نے مولانا ابوالحسن سجادؒ کے علوم و افکار پر بھی اپنی تصنیفات چھوڑ گیں۔

قاضی صاحب مولا نابالمحاسن سجادوپاپا آئینہ میں سمجھتے تھے۔ ان کی آئینہ میں شخصیتوں میں ایک نمایاں نام حضرت مولا نا سید ابو الحسن علی ندویؒ کا بھی ہے۔ حضرت مولا نا کی ذات والاصفات سے انہیں شروع ہی سے والہانہ لگاؤ اور شفیقی رہی یہاں تک کہ اپنی طالب علمی کے زمانے میں سجاد لا ہبریری کے ذمہ دار کی حیثیت سے انہوں نے حضرت مولا نا کو دیوبند مذکور کیا۔ ”طالبان علوم نبوت اور اس کے عالی مقام حاملین“، حضرت مولا نا کی وہ تقریر ہے جو اسی موقع کی یادگار ہے۔ قاضی صاحب کو ندوہ اور اس کی فکر سے بھی گہری مناسبت تھی جس کا ایک عملی ثبوت یہ ہے کہ انہوں نے اپنے کاموں کے لیے ندوی فضلاً کو منتخب کیا اور ان پر اعتماد کیا۔ حضرت مولا نا کی فکر کا انہوں نے نہ صرف مطالعہ کیا بلکہ عملی سطح پر اسے برداشت کر دکھایا بھی۔ حضرت مولا نا کے افکار قاضی صاحب کے فکر عمل پر مرتب ہوئے بغیر نہیں رہے۔

وہ قدرت کی طرف سے دل در دمند، ذہن ارجمند اور زبان ہوش مند لے کر آئے تھے۔ انہوں نے اپنی تمام تر توانائیوں کو دین و ملت کے لیے وقف کر دیا۔ وہ مسلم پرشیل لا بورڈ کے صدر بھی ہوئے۔ یہ وہ دور تھا جب ان کی عالمت شدت اختیار کر چکی تھی اور ان کی زندگی کی طرف سے ما یوسی ہونے لگی تھی لیکن قاضی صاحب کی لغت میں ما یوسی کا الفاظ نہیں تھا۔ ایک طرف ملت سخت آزمائشوں سے دوچار تھی تو دوسری طرف قاضی صاحب پیاریوں اور آزادروں سے ٹڑھال لیکن ان کے سینے میں ایک مجاهد کا چکرا اور وہ مجاهد ہی کیا جو زندگی کے آخری سانس تک لڑنے کا فیصلہ کرے۔ ان کے دور میں مجموعہ قوانین اسلامی کے مسودہ کی اشاعت عمل میں آئی اور اس کا انگریزی ترجمہ بھی منظر عام پر آیا ہے ان کے دور صدارت کا ایک عظیم تھہ قرار دیا جاستا ہے۔

افسوں کے قاضی صاحب کی وہ ذات جو ملت کے حق میں نجت اور تحریکی، اب نہیں رہی۔

فضل جناکشان محبت کی موت کیا

جب تھک گئے تو سو گئے آرام کے لیے

البتہ ان کی خوبیاں باقی اور نیکیاں زندہ رہیں گی۔ غیر معمولی ذہانت کے ساتھ اخلاص و بے نفسی ان کا سرمایہ تھا۔ خوئے دل نوازی کی ادائے ان سے افراد سازی کا بڑا کام لے لیا۔ وہ تیز و تند ہواوں میں بھی چراغ جلانے رکھنے کے ہمراستے واقف تھے۔ اللہ پر توکل ان کا زاد سفر تھا۔ تفہیم کی غیر معمولی صلاحیت پائی تھی۔ رسوخ فی الحلم اور ترقیۃ فی الدین کی دولت ان کو نصیب ہوئی تھی جس سے ان کے لیے نئے زمانے میں نئے حالات کے مطابق دین کی تربیتی کا مشکل کام آسان ہو گیا۔ اجتماعیت ان کی گھٹی میں پڑی تھی۔ وہ اختلاف رائے کو نہ صرف انگیز کرتے تھے بلکہ اسے پسند بھی فرماتے تھے۔ ع

خدا بخش بہت سی خوبیاں تھیں مرنے والے میں

بہر حال ایک نعمت تھی جو اٹھائی گئی اور ایک تنخ خاچے ہم نے کھو دیا مگر قاضی صاحب دنیا کی آلاتشوں اور تم و آل سے آزاد ہو کر اپنے رب کے حضور حاضر ہو گئے۔ اللہ کی کریم ذات سے دعا بھی ہے اور امید بھی کہ رب انی دستِ خوان پر ان کے لیے نعمتیں چھی گئی ہوں گی اور ملت کی کشتوں کا کھیوان ہارا پنی مرادِ ذہنی گیا ہو گا یعنی ان کا رب ان سے راضی ہو گیا ہو گا۔
ملت کو ایک بار پھر آزمائش کی گھڑی کا سامنا ہے اور قاضی صاحب کی روح علامہ سے پوچھ رہی ہے:

کون ہوتا ہے حریف مے مردِ اُن عشق
ہے مکر راب ساقی پہ صلا میرے بعد

(بِسْكَرِيَّةٍ تَغْيِيرِ حَيَاةٍ، لَكَهْنُو)

مولانا محمد عیسیٰ منصوری کی

نَالِبِفَا

- | | |
|--|---|
| بر صغیر کے دینی مدارس (نصاب و نظام کا ایک جائزہ) | ☆ |
| مغرب اور عالم اسلام کی فکری و تہذیبی کشمکش | ☆ |
| الحاج فضل کریم کی تبلیغی تقریریں | ☆ |
| مقالات منصوری (جلداول) زیر طبع | ☆ |
| مولانا سعید احمد خان ^ر (شخصیت، احوال اور خدمات) | ☆ |

ناشر

ورکٹِ اسلامیٰ فورم، لٹھر

پاکستان میں ملنے کا پتہ

الشريعة اکادمی

پوسٹ بکس 331، گوجرانوالہ